

राज्यासभा
अतारांकित प्रश्नसंख्या 454
27 अप्रैल, 2016 को उत्तर के लिए

इस्पात क्षेत्र के लिए पैकेज

454. श्री ए. विलियम रबि बर्नार्ड:

क्या इस्पात मंत्री यह बताने की कृपा करेंगे कि:

(क) क्या यह सच है कि भारतीय इस्पात निर्माता सस्ते इस्पात के बढ़ते हुए आयात और कम वैश्विक मांग के कारण संघर्ष कर रहे हैं, यदि हां, तो तत्संबंधी ब्यौरा क्या है;

(ख) क्या दस शीर्ष इस्पात फर्मों में से 9 फर्म अपने एक या अधिक ऋण लिप्त पर चूक कर रही हैं और इन फर्मों का कुल ऋण 1.54 ट्रिलियन अथवा कुल ऋण का 41 प्रतिशत है;

(ग) यदि हां, तो तत्संबंधी ब्यौरा क्या है; और

(घ) क्या इस्पात और वित्त मंत्रालय इस्पात क्षेत्र के लिए एक पैकेज पर कार्य कर रहे हैं, यदि हां, तो तत्संबंधी ब्यौरा क्या है?

उत्तर

इस्पात और खान राज्य मंत्री

(श्री विष्णुम देव साय)

(क): जी हाँ। वैश्विक इस्पात उद्योग अधिक मंदी के दौर से गुजर रहा है। मांग में कमी और विश्ववस्तु पर अत्यधिक क्षमता की विद्यमानता के परिणामस्वरूप इस्पात की अंतर्राष्ट्रीय कीमतें बहुत कम हो गई हैं। इस्पात के प्रमुख उत्पादक देश कीमत निर्धारण की एक लूट-मार रणनीति को अपना रहे हैं और भारत जैसे बाजारों में पकड़ बैठाने के लिए स्पष्ट रूप से अपनी उत्पादन लागत से कम कीमतों पर निर्यात कर रहे हैं। इसके परिणामस्वरूप भारतीय इस्पात कंपनियों की लाभप्रदता में गिरावट आई है।

(ख) और (ग): इस्पात एक नियंत्रण मुक्त क्षेत्र होने के नाते मंत्रालय में इस प्रकार की सूचनाएँ नहीं रखी जाती हैं।

(घ): कुछ घरेलू इस्पात निर्माता संघों और अन्य हित धारकों ने इस्पात क्षेत्र को सहायता प्रदान करने के लिए एक व्यापक उपयुक्त पैकेज तैयार किये जाने हेतु अभ्यावेदन दिया है। ये अभ्यावेदन वित्तीय सेवाएं विभाग को विचारार्थ अग्रेषित कर दिये गये हैं।
